

1. Yesusi ibaysi achuk te mende wuruyo na uwa niye?

-Ga bboydiya Yesusi ga Tuma.

2. Yesusi me is geskin de mende wuruyo liyok na uwa niye?

-Ga bboydiya Yesusi ga Tuma.

3. Rongi ge Lewi ge ayay anen?

-Ga Matewosi.

4. Sabo Yesusi Matewosi ane kezeriyongo, desha de Matewosi a katang?

-Matewosi ga mende dda gibiri de zuk te Ayhudi na ach zuk te Rome.

5. Zo ge Yesusi ibaysiyo a ge?

-Ga zo ge hayni geskin dege na yep eli de Tumono.

6. Zo ge Yesusi ibaysiyongo a ge?

-Ga zo ge geskin dege hayniyongo.

7. Zo woch'i orte Tumon shektino dege na uwado ko?

-Uwang.

-Ungoch konang zuk te Ferisawi o zo ge ichachan penu de Museyo ngun orte Yesusi.

-Ede hin katang?

38-Balge dongo zo ge ichachan penu de Museyo o zuk te Ferisawi konang konang ngun orte Yesusi na sene:
“Mende ichachaneye. Eda hin ke moy milikiti de desha de zo deshi na uwango inyu deshiyoy.”

-Yesusi deshi angge zo deshi na uwango ge meri.

-Kiyene muy zo Yesusi yepong ch'olo.

-Zo gongo se ke or angge zo deshi na uwango na ch'uwa yep Yesusi.

-Ya ga budin.

-Mende eli de Tumon yepong na or angge zo deshi na uwango yep Tuma na uwang.

-Mende hin ke or angge zo deshi na uwango so na eli de Tumon yepongo yep Tuma na uwang.

-Ilanga Tuma ngar tumu de golono na koye zuk te Gibs'i muuk ddok.

-Kiyene muy zuk te Israeli Tuma yepong ch'olo.

-Ba ge de i ke shega teek, Tuma ach zuk te Israeli ma ddaro.

-Kiyene muy zuk te Israeli Tuma yepong ch'olo.

-Mende sabo sabo hin ke or angge zo deshi na uwango na ch'uwa se ke yepka Tuma, yep Tuma na uwang.

-Mende eli de Tumon yepongo zeri Tuma ke budit.

-Tuma hin ke zo shik eli dene na yep neni.

-Mende eli de Tumon yepongo woch'i orte Tumon na ts'ep uwang.

-Zo hin milikiti de ayay ch'olo na Yesusi se niye?

Gezeri Matewosi 12:39

39-Yesusi yong ye'ese na sene: "Zo ge deshi geskino o ge kasiriyo hin ke ay moy milikitiyo ge zo deshi na uwangoy. Kiyene muy milikiti de ajuno ga de k'oma de Tumono Yonasiyo so na de ayay unto."

-Yesusi zeri zo ke gesida.

-Zo ge gesida bboydiya hin ke or angge zo deshi na uwango.

-Kiyene muy ede eli de Tumon yepongo.

-Tuma kon eli dene mats'afi ge de Tumon teek.

-Kiyene muy zuk te Israeli eli de Tumon yepongo ch'olo.

-Tuma elses zo nyebba ge de Mende Ibaysine de i ke Yesusiyo mats'afi ge de Tumon teek.

-Kiyene muy zuk te Israeli yepongo ch'olo.

-Zuk te Israeli eli de Tumon yepongo.

-Kiyene mgy ede hin ke or angge zo deshi na uwangoy.

-Zuk te Israeli eli de Tumon yepongo.

-Kiyene mgy ede hin ke or milikiti de Tumon orte Yesusiy.

-Mende hin ke or milikiti de Tumon na eli de Tumon yepongo ga mende gesi.

-Men dongo yep Tuma na uwang.

-Yesusi se ke ach zuk te Israeli milikiti konang soy.

-Ga milikiti de Yonasi.

-Milikiti de Yonasi a katang?

Gezeri Matewosi 12:40

40-Yesusi sene: "Bidede ilanga Yonasi i keng ge k'ajojun teek ungo sizi pach o balo, woche me'endun mu i keng de boyowun teek ungo sizi pach o bal ch'uwa.

-Milikiti de Yonasi ga diya.

-Yene ke Yonasi i keng de k'ajojun teek ungo ge al ke siziyo bal o pacho,

-Yesusi mu miroge koy keng de boyowun teek ungo ge al ke

siziyo bal o pach.

-Angge miroge wuno muuk Yesusi gaydo.

-Yesusi gay a muuk bboydiya ga Tuma.

-Yene ke Yonasi kuno keng ge de k'ajojun liyoko,

-Yesusi mu miroge kun keng ge de boyowun liyok.

-Yesusi miroge koy jingejo liyok.

-Mende ibaysi zowo ga Tuma so.

-Mende ibba re de zowon resedo koko ga Tuma so.

-Yesusi ach zo milikiti de Yonasi so.

-Milikiti de Yonasi eli ke metiyene.

-Yesusi ga Tuma Woch'o de Tuma edese zowo.

-Yesusi ga Mende Ibaysine de ibaysi zowo.

-Yesusi eli ch'uwa na se niye?

Gezeri Matewosi 12:41

41-Yesusi sene: "Zuk te katama de Nenewe ungoche Tuma lim penu de geskinuno, ede ibba re kok na gosh zuk te kelu diya. Ya mu ga bboyde ilanga zuk te Nenewe shik ichachan de Yonasiyo. Kiyene muy mende k'en orte Yonasi tuntoko meta iye."

-Tudach Yonasi tasiyodo ko?

-Iyere sabo Yonasi koy orte zo ge remes katama ge de Nenewe teeko na elese zo eli de Tumon.

-Na ch'uwa zuk te Nenewe shik eli de Tumon na haynida geskin dege boy.

-Zuk te Nenewe o zuk te Ayhudi yeneng.

-Zuk te Nenewe eli de Tumon orte Muse ane kishi'itong.

-Zuk te Nenewe eli de Tumon orte k'oma ge Tumono mu ane kishi'itong.

-Zuk te Nenewe desha de Tumono angge zo deshi na uwango ane kargitong.

-Zuk te Nenewe eli de Tumon muuk ane kishi'itong.

-Kiyene muy ede shik eli de Tumon orte Yonasi wodi konang so na haynida geskin dege boy.

-Zuk te Ayhudi ba bbich.

-Zuk te Ayhudi shikta eli de Tumon orte Muse boy.

-Zuk te Ayhudi shikta eli de Tumon orte k'oma ge Tumono mu boy.

-Zuk te Ayhudi arta desha de Tumono angge zo deshi na uwango mu boy.

-Zuk te Ayhudi gay eli de Tumon muuk.

-Kiyene muy zuk te Ayhudi eli de Tumon yepong ch'olo.

-Zuk te Ayhudi geskin dege mu hayniyong ch'olo.

-Zuk te Ayhudi shikta eli de Tumon orte Yohanisi de t'obine mu boy.

-Yesusi ibaysi rey ge zowon na zuk te Ayhudi artaboy.

-Yesusi is nyerata zoy liyok na zuk te Ayhudi artaboy.

-Desha de Tumon muuk zuk te Ayhudi artaboy.

-Kiyene muy zuk te Ayhudi yep eli de Tumon na hayni geskin dege na hinong ch'olo.

-Mende elese zuk te Neneuwe eli de Tumono anen?

-Ga Yonasi de i ke me'enito.

-Mende elese zuk te Ayhudi eli de Tumono anen?

-Ga Yesusi de i ke Tuma.

-Yesusi k'en orte Yonasi tuntok ko?

-K'endo.

-Yonasi ga mende i ke me'enito so.

-Kiyene muy Yesusi ga Tuma re.

-Zuk te Neneuwe shik eli de Tumon orte mende i ke me'enito so na haynida geskin dege boy.

-Kiyene muy zuk te Ayhudi shik eli de Tumon orte Yesusi de i ke Tuma Woch'o na geskin dege hayniyong ch'olo.

-Tuma is Yohanisi de t'obine na hin ke ibaysi zuk te Ayhudi.

-Kiyene muy zuk te Ayhudi hinong ch'olo.

-Zuk te Ayhudi tach gortege na ts'ep hinong.

-Yesusi sene geskin de zuk te Ayhudi k'en geskin de zuk te Neneuwe tuntok.

-Mende eli de Tumon yepongo Tuma ibaysiyong.

-Miroge Tuma ongon zo ge Tuma yepongo muuk tumu de gown teek.